

कृषि विज्ञान केन्द्र द्वारा विश्व मात्स्यिकी दिवस का आयोजन

दिनांक 21 नवम्बर 2021 को विश्व मात्स्यिकी दिवस के उपलक्ष्य में कृषि विज्ञान केन्द्र, भा.कृ.अनु.प.-भारतीय पशुचिकित्सा अनुसंधान संस्थान, इज्जतनगर, बरेली एवं मत्स्य विभाग, बरेली मण्डल, ने संयुक्त रूप से कृषि विज्ञान केन्द्र के सभागार में बरेली मण्डल के मत्स्य कृषकों हेतु एक दिवसीय गोष्ठी का आयोजन किया गया। इस गोष्ठी में डॉ॰ बृजपाल सिंह, प्रभारी, कृषि विज्ञान केन्द्र, भा.प.चि.अनु.सं., इज्जतनगर, डॉ॰ सृष्टि यादव, उप-निदेशक, मत्स्य, बरेली मण्डल, डॉ॰ सोमपाल गंगवार, मुख्य मण्डल अधिकारी, बरेली मण्डल, डॉ॰ विभा लोहनी, सहायक निदेशक, मत्स्य, बरेली, श्री एम.एम. प्रसाद, अग्रणी जिला प्रबन्धक, बरेली, श्री दुर्गा दत्त शर्मा, सहायक मुख्य तकनीकी अधिकारी, मत्स्य इकाई एवं विशिष्ट वस्तु विशेषज्ञ, कृषि विज्ञान केन्द्र, बरेली सहित बरेली मण्डल के अधीन बरेली, शहाजहांपुर, बदायूँ, पीलभीत मत्स्य कृषकों ने सहभागिता दर्ज की। गोष्ठी के दौरान विशिष्ट गणमान्य व्यक्तियों ने कृषकों से संवाद कर, उनकी तकनीकी समस्याओं का निस्तारण सहित नवीन वैज्ञानिक पद्धतियों के बारे में भी अवगत कराया। वर्तमान परिवेश में मत्स्य पालन की आवश्यकता तथा उसके लाभ के बारे में विस्तृत जानकारी कृषकों से साझा की गई। इस दौरान उत्कृष्ट कृषकों को प्रसस्ति-पत्र भेंट देकर सम्मानित किया गया। इस कार्यक्रम में मत्स्य कृषकों को मत्स्य पालन हेतु किसान क्रेडिट कार्ड के बारे में तकनीकी जानकारी प्रदान कर उनको जागरूक किया गया। इस कार्यक्रम में बरेली मण्डल के 90 प्रगतिशील मत्स्य पालकों एवं युवाओं ने सहभागिता दर्ज की।

